

بُرْنَار

محیوتاکے یاما

ترجمہ:

صابر صدیقی



برما کاستار

چیوتا کے یاما

ترجمہ: صابر صدیقی

مشعل

آر-بی 5، سینئر فلور، عوامی کمپلکس

عثمان بلاک، نیو گارڈن ٹاؤن، لاہور 54600، پاکستان

Michio Takeyama: Harp Of
 Burma
 Copyright English (C) 1996:
 Charles.E.Tuttle Company.Tokyo
 Copyright (Urdu) (c)
 1994:Mashal Pakistan R-B-5 2nd
 Floor.
 Awami Flat, New Garden Town.
 Lahore.
 Urdu Translation: Sabir Siddiqui
 Published by: Mashal Books

مچیوتا کے یاما : برمہ کاستار

کالی رائٹ (انگلش) (C) 1996:
 چارلس ای ٹول کمپنی، توکیو
 کاپی رائٹ (اردو) (C) 1994:
 مشعل پاکستان آر۔ بی۔ 5 سینڈ فلور
 عوامی فلیٹ، نیو گردن ٹاؤن لاہور
 اردو ترجمہ: صابر صدیقی
 ناشر: مشعل بکس

پیش لفظ

برما کا ستار دوسری جنگ عظیم کی کہانی ہے جس کا پیغام وقت کی قید سے آزاد ہے۔ پہلی بار یہ کہانی 1946ء میں شائع ہوئی تھی۔ مچیوتا کے یاما (Michio Take Yama) کی یہ کہانی جاپانی فوجیوں کی اس کمپنی کی داستان ہے جس نے برما کی جنگ میں کڑی آزمائشوں کاہنے گاتے سامنا کیا اور بہت زیادہ شہرت پائی۔ اس کی فلم بھی بنائی گئی ہے۔ حال ہی اسے اسٹریچ پر دوبارہ پیش کیا گیا۔ اس کتاب میں مچیوتا کے یامانے میں چی پر لیس کا انعام بھی حاصل کیا۔

یہ کہانی نوجوان نسل کیلئے لکھی گئی تھی اور شروع میں آکا تو مونا می رسالے میں شائع ہوئی جواب نایبید ہے لیکن ان دونوں وہ جاپانی نوجوانوں میں بے حد مقبول اور اہم رسالہ تھا۔ کہانی چھپنے کے بعد مچیوتا کے یامانے اسے کتابی شکل دی۔

ابھی حال ہی میں اسے ہائی اسکول کے نو عمر طالب علموں کے لیے دنیا بھر کے اعلیٰ ادب کی سیریز میں شامل کر لیا گیا ہے۔

برما کا ستار ان لوگوں کی غیر معمولی کہانی ہے جو فوج میں بھرتی تو ہو گئے تھے لیکن جنگ کے اسرار سے وہ بالکل ناواقف تھے۔ اس جنگ میں انہیں جن تجربات سے گزرنا پڑا اور ان کے لیے بالکل نئے اور پکار دینے والے تھے یہ کہانی ایڈوچر، مذاق دل لگی خوش طبعی اور دل دکھانے والے واقعات سے بھری ہوئی ہے۔ ان تمام باتوں نے مل کر اسے برما کی جنگ سے متعلق ایسی کہانی کی شکل دے دی ہے جس کو اگر آپ ایک بار پڑھنا شروع کر دیں تو ختم کے بغیر نہیں چھوڑ سکتے۔ لیکن جیسا کہ خود مصنف نے کہا ہے پڑھنے والے اسے محض ایک جنگی ایڈوچر کی کہانی سمجھیں گے ”مجھے خوشی ہوگی۔“ وہ کہتا ہے ”اگر یہ کہانی آپ کو کچھ اور نہیں تو کم از کم سوچنے پر تو مجبور کر دے۔“

یونیکو نے جدید عالمی ادب کے جو تراجم شائع کئے ہیں۔ ”برما کا ستار“ ان میں بھی شامل ہے۔ اس کا انگریزی ترجمہ ہاورد ہیب بیٹ نے کیا ہے۔

تعارف

باہر کے مکون سے ہمارے جاپانی فوجی جب اپنے طن واپس لوئے تو ان کی حالت بڑی قابلِ رحم تھی۔ وہ دبلے پنلے کمزور اور تھکے تھکے سے دکھائی دیتے تھے۔ ان میں کچھ معدود رہتے جنہیں اسٹریپچر پر لا یا گیا تھا۔

مگر واپس آنے والے ان بے حال فوجیوں میں ایک کمپنی بڑی مستعد ادغوش نظر آتی تھی۔ یہ لوگ مستقل گاتے رہتے تھے۔ یہاں تک کہ مشکل گانے بھی گارہے تھے اور بہت اچھا گار ہے تھے۔

جب وہ یوکوسوکا کی سر زمین پر اترے تو وہ لوگ جوانہیں خوش آمدید کہنے آئے تھے بڑے حیران ہوئے۔ ہر شخص کی زبان پر بس ایک ہی سوال تھا کہ کیا انہیں مقررہ مقدار سے زیادہ خوراک ملتی تھی جو یہاں نے خوش دکھائی دے رہے ہیں؟

ان لوگوں کو مقررہ مقدار سے زیادہ خوراک تو نہیں ملتی تھی۔ لیکن یہ لوگ برا کم مہم کے دوران مل کر گانے کی مشق کرتے رہتے تھے۔ ان کا کپتان ایک نوجوان موسیقار تھا جو نیانیا موسیقی کے اسکول سے تربیت لے کر لکھا تھا، جنگ کے سارے عرصے میں وہ انتہائی جوش دلوالے سے اپنے فوجیوں کو گانے کی تعلیم دیتا رہا۔ یہ گانا بجا ناہی تھا جس نے اکنادینے والے حالت اور شدید مشکلات میں بھی ان سب کے حوصلوں کو بلند رکھا اور طویل جنگ کے دوران ان کو ایک دوسرے سے دوستی اور ڈپلن کی ڈوریوں میں باندھ رکھا۔ اگر انہیں موسیقی سہارا نہیں دیتی تو وہ اتنے بلند حوصلوں کے ساتھ کبھی اپنے طن واپس نہیں آسکتے تھے۔

ان ہی فوجیوں میں ایک فوجی نے اپنی کہانی اس طرح شروع کی۔

پہلا باب

بے شک ہم نے گانے گائے۔ چاہے ہم خوش تھے یا پریشان حال، ہم گیت گاتے رہے۔ ہو سکتا ہے اس کی وجہ یہ ہو کہ ہم ہمیشہ رُائی کے اندریوں اور موت کے خوف میں بیٹھا رہتے تھے اور چونکہ ہم ابھی زندہ تھے اس لئے چاہتے تھے کہ گاتے رہنے کا کام اچھی طرح کر لیں۔ ہمارے گیت ہمارے دل کی گہرائیوں سے نکل تھے۔ ہم نے معمولی، بیہودہ اور مقبول عام گانوں کی نسبت گہرائی میں ڈوبے کلائیکی گانے زیادہ پسند کئے۔ ہم لوگوں میں زیادہ تر کسان یا مزدور تھے۔ لیکن اس کے باوجود ہم نے اچھی موسیقی کے ساتھ مل کر گانے سکیا۔

خوشی کے وہ لمحات مجھے ابھی تک یاد ہیں جو ہم نے ایک جھیل کے کنارے گاتے ہوئے گزارے تھے۔ ایک بار مارچ کے دوران نیچے وادی میں ایک گھنے جنگل سے گذرتے ہوئے اچانک ہمارے سامنے ایک جھیل آگئی جس کے کنارے سفید عمارتیں نقطوں کی مانند دکھائی دے رہی تھیں۔ یہ ایک گاؤں تھا جہاں کبھی برا کے ایک قدیم بادشاہ کا گرمائی محل ہوتا تھا۔ ایک چھوٹی خلیج کے کنارے سفید دیواروں والے مکانات کے جھنڈپانی میں آدھے ڈوبے اپنے سایوں سے گلے رہے تھے۔ گندبوں کے کلس اور گھنیٹاں بجائے والی برجیاں چند ہیادینے والے آسمان سے باقیں کر رہی تھیں۔

کیا آپ نے کبھی دودھیا پھر دیکھا ہے؟ برا کا آسمان بھی بالکل اسی طرح کا سفید دمکتا، ہلکے رنگ و روپ والا، دھنک کی طرح رنگ بدلتا اور چمکیلے داغ دھبou والا آسمان ہوتا

ہے۔ ایسے آسمان کی طرف سراٹھا لے سنگ مرمر کی چکدار مخروطی بر جیاں دیکھ کر آپ محسوس کریں گے جیسے کوئی خواب دیکھ رہے ہیں۔

تین دن تک ہمارا قیام اسی گاؤں میں رہا۔ روزانہ ہم نے مل کر گیت گانے کی مشقیں کیں۔ مذہبی گیتوں کے ساتھ اداں یادوں سے بھرے ہوئے نفعے گائے اور خوشگوار ہنسیں بجا کیں جو اس زمانے میں سب کی زبان پر تھیں۔ یہاں تک کہ مشکل جرمون اور اطالبولی گیت بھی گائے۔ اس کے علاوہ ڈکش جھیل کے کنارے جب ہمارا کپتان خوشی میں اپنا فوجی ڈنڈا ہوا میں لہراتا تو ہم سب مل کر اور اپنے وجود کی گہرائیوں میں ڈوب کر گیت گانے لگتے۔

ایک دن ہم نے کمپنی کے گیت ”ہان یونو یادو“ کی کئی بار مشق کی۔ ”ہان یونو یادو“ وطن کی یاد میں ڈوبا ہوا ایسا گیت ہے۔ جس میں تمام خواہشیں چھپی ہوتی ہیں جو دل میں پھل مچائے بغیر نہیں رہتیں۔ ہم یہ گیت گاتے ہوئے اپنے خاندانوں کے بارے میں سوچتے اور تمبا کرتے کہ کیا یہ اچھا ہوتا کہ وہ بھی یہ سارا منظر دیکھتے اور ہمارے گیتوں سے محظوظ ہوتے!

بہت خوب جوانو! آج کے دن بس اتنا ہی کافی ہے۔ کل اسی وقت ہم نئی چیز کی مشق کریں گے۔ لہذا اب کمپنی برخاست کی جاتی ہے!
کپتان نے کہا۔ پھر اس نے ایک شخص کو آواز دی۔ ”میزو شیما، سنگت کیلئے تمہارے ساز تو تیار ہیں نا؟“

میزو شیما ایک روپورل تھا، دبل پلادر میانے سے قد کا..... اس کی زیادہ تر جلد سورج کی گردی سے جلس کر سیاہ ہو گئی تھی۔ اس کی صاف اور چک دار بڑی بڑی آنکھیں تھیں۔ میزو شیما نے کمپنی میں شامل ہونے سے پہلے موسیقی کی کوئی تعلیم حاصل نہیں کی تھی۔ لیکن وہ پیدائشی باصلاحیت شخص تھا۔ اس نے اس نے انتہائی تیزی سے ترقی کی تھی۔ موسیقی سے اسے جذباتی لگا و تھا۔ اس کے علاوہ وہ کچھ نہیں سوچتا تھا۔ اس نے مل کر گانے میں سنگت دینے کیلئے اپنا ستار خود بنایا تھا۔ اور اس پر اسے اتنی مہارت تھی کہ خواہ کوئی بھی ہو وہ جلد ہی اسے اپنے ستار پر بجا سکتا تھا۔

یہ بات ذرا عجیب سی لگتی ہے کہ برصغیر میں دور افتادہ مقام پروفوجیوں کے پاس موسیقی کے سارے آلات ہوں گے لیکن حقیقت یہ کہ ان کی تمام اقسام ہمارے پاس تھیں۔ اگر ہمارے فوجیوں کے مختلف آلات موسیقی جمع کئے جاتے تو تجھے ایک دلچسپ ذخیرہ ہو جاتا۔

جہاں کہیں بھی ہمارے فوجی گنے اور وہاں انہیں تھوڑا سا بھی فالتو دقت میسر ہوتا انہوں نے کوئی نہ کوئی ساز بنالیا۔ ہمارے پاس کاریگروں کی کمی تو نہ تھی، وہ حیرت انگیز طور پر انہائی خراب اور ناکارہ سامان سے بھی کوئی نیچی چیز بنالیتے۔ باسری سادہ سے نسل (سرکندے) یا بانس میں چند سوراخ کر کے بنالی گئی تھی۔ بلکن ٹوٹی پھوٹی میشیوں کے مختلف حصوں سے بنایا گیا تھا۔ میں نے ایسے طبورے دیکھے ہیں جو لیلی اور کتے کی کھال لکڑی کے فریموں پر منڈھ کر بنائے گئے تھے۔ یہاں تک کہ ڈھول پڑوں ڈرم کے ایک طرف کسی جانور کی کھال منڈھ کر بنایا گیا تھا۔ بعد میں پتہ چلا کہ وہ چیتے کی کھال تھی۔ ڈھول واقعی کمپنی کے لیے فخر کا باعث تھا کیونکہ اس کی آواز انہائی گرجدار تھی۔ کچھ یونٹوں کے پاس والکن اور گٹا تک تھے جو برما کے ستاروں کی ہو بہ نقل تھے۔ اس کی باڑی موٹے موٹے بانسوں یا نسل سے بنائی جاتی اور اس میں تابنے، سٹیل اور المویشم یا ڈیورالیومن کے تار لگا دیتے جاتے۔ چہرے کے تسمیے نچلے پردوں کیلئے استعمال کئے جاتے۔ سخت محنت اور بڑی کوششوں کے بعد ہم اس عجیب و غریب ستار پر سرگم پیش کرنے کے قابل ہو سکتے تھے۔

کارپورل میزو شیما اس ستار کا موجود ہی نہیں استاد بھی تھا۔ اس نے ستار کے حصے خود ترتیب دیئے تھے، جب وہ ستار بجاتا تو اس کی آواز اس پیانا اور جاپانی گٹار سے ملتی جلتی تھکتیں اور چھر رضا میں تکھر جاتیں۔ پہلی نظر میں میزو شیما مخرا نظر آتا تھا۔ فوجی ٹوپی پہننے، سورج کی گرمی سے چھلا ہوا یہ فوجی اس نازک سے آ لے کو اپنے بازووں میں لئے جب اس کے تار چھیڑتا تو وجود کی کیفیت طاری ہو جاتی۔

جب میزو شیما سے ہانیو ٹو یادو کی نگت کے بارے میں پوچھا گیا تھا تو اس نے فوراً اپنے ستار پر ایک دھن چھڑ دی تھی۔ جو کچھ اس نے بجا یا بہت دلچسپ اور لا جواب تھا، یوں محسوس ہوتا تھا بابے پر کوئی نگت نہیں بلکہ اکلوتی دھن نہ کچ رہی ہو۔ دوسرے فوجی اپنے ہاتھ باندھے اور آنکھیں بند کئے اس کے چاروں طرف سننے کیلئے جمع ہو گئے تھے۔

ہوا بھاری، خوبیو سے رچی ہوئی اور خاموش تھی ستار کی موسیقی جھیل کے اوپر سے گذرتی تو اس کی گونج جھیل کے پار مختلف سمت میں جنگل کے کنارے سنائی دیتی۔ یہ سا گوان کے بڑے بڑے درختوں کا جنگل تھا۔ جہاں ہم جمع تھے وہاں سے ہم اس جنگل میں بندروں کی اچھل کو دیکھ سکتے تھے۔ اور ہر قدم کے پرندوں کی چچھا ہٹ سن سکتے تھے۔

ٹھیک اسی لمحے ایک مور کہیں سے اپنے پھر پھڑاتا نیچے زمین پر آیا۔ اس نے ہمارے سامنے مختصر سی پریڈ کی پھرا چانک ہی اپنے پر پھر پھڑاتا اڑ گیا، اس کے پروں کی پھر پھڑاہٹ سے ہوا میں ایک شور پیدا ہوا اور جھیل کی سطح پر اس کا سایہ تیرتا ہوا اس پار چلا گیا۔ یہ سچ بچ مسرتوں سے بھری یاد ہے۔

دوسرا باب

جنگ کا پانسا ہمارے خلاف پلٹنا شروع ہو گیا تھا۔ آخر کار یہ بات ہر ایک پر واضح ہو گئی تھی کہ صورت حال بالکل مایوس کن ہے۔ علاقہ غیر میں پہاڑوں میں بھاگتے بھاگتے ہماری تعداد خاصی کم ہو چکی تھی اور ہم کسی طرح مشرقی سرحدی پہاڑی سلسلے کے پار سیام پہنچنے کی کوشش کر رہے تھے۔ ایک مرتبہ قصد ہم نے ایک ڈھلوان گلڈنڈی کا انتخاب کیا اور کئی گھنٹے اس پر بھاگنے میں صرف کر دیئے۔ دوسری بار ایک گہری گھاٹی پر ہوا میں جھولتے ایک پل کو پار کیا۔ ایک ایک کر کے تمام ٹرک ٹوٹ چکے تھے۔ اس لیے آخر میں ہمیں اپنا ساز و سامان بیل گاڑیوں پر لے جانا پڑا یا پھر ہم اسے اپنی پیٹھ پر لاد کر لے گئے۔ ہم کہیں جاتے اور قیام کرتے تو پھر خوارک کی تلاش میں لکھنا پڑتا۔ خیال رکھئے کہ ڈمن کا علاقہ تھا۔ ہمارے لئے وہ بڑا خراب اور مصیبت کا وقت ہوتا اور ایک بڑا خطرہ بھی۔

ہمیں بہت سے ہولناک تجربے ہو چکے تھے ایسے لمحے بھی آئے تھے جب ہم نے سوچا تھا کہ عنقریب اب ہمارا خاتمہ ہونے والا ہے۔ ہم سب مرنے کو تیار تھے۔ لیکن ایسے موقعوں پر کار پورل میز و شیما کے ستارے واقعی مجھہ کر دکھایا۔

ایک رات بلند و بالا پہاڑوں میں اچانک ہم ڈمن کے گھیرے میں آ گئے۔ وہ آہستہ آہستہ ہمارے نزدیک آتے گئے اور انہوں نے ہمیں ایک تنگ پہاڑی نالے میں گھیر لیا۔ ہم راستہ بھول گئے تھے۔ اور صرف درختوں کے درمیان چھن کر اوپر سے آنے والی ستاروں کی روشنی میں

دیکھ سکتے تھے۔ ہم مکمل طور پر ان کے زندگی میں تھے۔

ڈشمن کی فوجیں سلسلہ کوہ میں ڈھلانوں سطحوں کے ملنے والے مقامات پر ہمارے دائیں اور بائیں جانب جمع ہو گئی تھیں۔ وہ روشنیوں کے اشاروں کے ذریعے ہمیں تلاش کر رہے تھے۔ ہمارے سروں پر مسلسل گولہ باری جاری تھی۔ گولے جب فضائیں چھینتے چنگھاڑتے شور شرابے کے ساگھنگز رتے تو یوں محسوس ہوتا جیسے سفید ریشمی کپڑے کو دھصوں میں بچاڑ دیا گیا ہو، نالے میں ہولناک دھماکوں کے ساتھ ہی چٹانوں کے پرخچے اڑ جاتے اور پھر پھراو مرٹی ہمارے سروں پر برستے لگتی۔

یہ سوچ کر کہ اب ہمارا ناممہل یقینی ہے، ہم سب گھبراہٹ میں سست کر جلدی جلدی درختوں کے نیچے نالے کے سیاہ سیلن والے فرش پر جمع ہو گئے۔ ہم سب مرنے کیلئے تیار تھے سائیں رو کے خاموش بیٹھے تھے۔ ہماری پیٹھ ایک دوسرے سے ملی ہوئی تھیں۔ اور ہم پھٹی پھٹی آنکھوں سے اندر ہیرے میں گھور رہے تھے۔ میں اپنے دل کی تیز دھڑکن سن سکتا تھا میرا دل حلق میں انکا ہوا تھا۔

پہاڑی ڈھلانوں پر فلیش لائٹ کے اشارے پہلے سے کہیں زیادہ تیز ہوتے جا رہے تھے۔ وہ ادھر ادھر حرکت کر رہے تھے۔ ہمارے ایک ساتھی کے اعصاب جواب دے گئے تھے۔ ایک سمت سے منہ میں بڑھانا کی آواز سنائی دی۔ ”ناموأمید اپتو“ مہاتم بدھ کی شناہ کرتے رہو۔

”ہش،“ ”ہش،“ کسی نے بختی سے خاموش رہنے کی تنبیہ کی۔ وہ میزو شیما تھا ”ہو سکتا ہے یہاں ہمارے چاروں طرف ڈشمن کے اسکاؤٹ موجود ہوں۔“ اس نے دلبی دلبی آواز میں کہا ہر وہ شخص خاموش ہو گیا۔ ایک بار پھر تو پیس چلے گلیں۔ گولے سروں کے اوپر سے گزرنے لگے۔ شارشیل ہمارے اتنے قریب پہنچتے کہ ہم تقریباً انہے ہو گئے تھے۔ اکثر مٹی اور پھروں کی تیز بارش یا کسی درخت کے ٹوٹ کر گرنے کی آواز سنائی دے جاتی۔

جب گولہ باری تھوڑی کم ہوئی تو میزو شیما نے کھڑے ہو کر کپتان سے سرگوشی میں کچھ کہا۔ چند لمحوں بعد اپنے ستار سمیت وہ نالے کے اوپر کناروں پر اکیلا چڑھنے لگا۔ اس وقت آسمان پر تارے چمک رہے تھے اس کا سایہ تھوڑی دیر تک درختوں کے درمیان اوپری سمت جاتا دکھائی دیا پھر وہ پہاڑی ڈھلانوں میں غائب ہو گیا معلوم نہیں کتنی دیر بعد ہمیں درختوں

کے جھنڈ میں کوئی بارہ گز کے فاصلے پر شاخوں کے ٹوٹنے، ٹہنیوں کے چھٹنے اور ایک قسم کی چچراہٹ کی آواز سنائی دی۔ پھر ہم نے جھاڑیوں میں کسی قدموں آواز سنی۔ دو آدمی آپس میں با تین کر رہے تھے۔ انگریزی میں۔ ”یہاں نیچے تو کوئی بھی نہیں۔“ ایک طاقتور جوان آوازنے کہا۔ ”کوئی جانور ہو گا چند لمحے کی خاموشی کے بعد دوسرے آدمی نے کہا۔“ مجھے سگریٹ چاہئے۔“ سگریٹ پینا خطرناک بات ہے۔ پہلی آواز نے تپیہ کی۔ ”بھول جاؤ سگریٹ کو۔“ کیا مطلب ہے یہاں تو کوئی خطرہ نہیں۔ وہ ہمارے آس پاس کہیں بھی نہیں ہیں۔

ہم نے ماچس کی تیلی رگڑنے کی آواز سنی پھر روشنی کا ایک شعلہ ہمیں اس سمت میں دکھائی دیا جہاں دو برطانوی فوجی ملبے کے ڈھیر پر بیٹھے ہوئے تھے۔ ماچس کے شعلے نے ان کے لال لال گال اور نیلی آنکھیں روشن کر دی تھیں۔ وہ دونوں سکاؤٹ تھے۔ تیلی جلد بجھ گئی۔ ہم سانس رو کے بے حس و حرکت بیٹھے تھے۔ اس اندر ہیرے میں کبھی ہم ایک دوسرے کو صاف دیکھ سکتے تھے۔ لیکن ڈشن کے فوجیوں نے ہمیں بھی دیکھا۔

ان میں سے ایک آدمی نے دھیکی آواز میٹی بجانا شروع کر دی تو دوسرے بھی آہستہ آہستہ اس کا ساتھ دینے لگا۔ یہ ہماری جانی پہچانی دھن تھی دی فائر فلاٹیز گلمر (The Firefly,s Glimmer) یعنی جگنوں کی جگہ گاہٹ۔ ان میں سے ایک نے ٹھنڈی آہ ہھری اور کہنے لگا۔ پتہ نہیں میرے خاندان کا کیا حال ہوگا۔

ٹھیک اسی وقت سلسلہ کوہ میں دوسری جانب سے ہمیں ستار کی آواز سنائی دی۔ پہلے تو یہ آواز غمگین اور سریلی تھی لیکن جلد ہی وہ بھڑکتے جذبات سے ملے جلے ایک جوشیلے فی البدیگیت میں بدل گئی۔

سگریٹ کا دہکتا ہوا سر اعلم حیرت میں گل ہو کر جھٹپٹ کا تھا۔

”تم نے سنی، کیسی آواز ہے؟“ ایک سکاؤٹ نے حیرت سے پوچھا۔ ”کیا یہ آواز صرف میں ہی سن رہا ہوں؟“

”نہیں وہ آواز میں نے بھی سنی۔ وہ جو کوئی بھی ہو، بجا تا خوب ہے۔“

دوسرے نے کہا۔

پہاڑی ڈھلانوں پر پڑنے والی روشنیاں ہمیں دکھائی دے رہی تھیں جو لمحہ بھر کے لئے ایک ساتھ اور ایک جگہ مرکوز رہتیں پھران کا رخ وادی کے دوسری جانب سے آنے والی ستار کی

آواز کی طرف منتقل ہو جاتا۔ ہمارے بالکل نزدیک اندھیرے میں ڈشن کے سکاؤٹ باتیں کر رہے تھے۔

”آؤ، چلو ادھر مل کر دیکھتے ہیں وہ غالباً جاپانی ہے۔“

”حق نہ بنو، وہ اس گاؤں کا رہنے والا ہوگا۔ لیکن ہو سکتا ہے، اسے علم ہو کہ جاپانی کہاں ہیں۔“ پھر دونوں فوجی سکاؤٹ تیزی سے پہاڑی ڈھلان پر چڑھنے لگے۔

ستارکی آواز تھوڑی دیر کیلئے بند ہو گئی۔ پھر اور زیادہ فاصلے سے دوبارہ آنے لگی۔ جب ہم لوگوں میں سے ایک آدمی تحقیق حال کیلئے اوپر گیا تو اس نے دیکھا کہ ڈشن کی سرچ لائیں زیادہ سے زیادہ دور ہوتی جا رہی ہیں۔ یوں ادھر کا محاذ خاموش ہو گیا تھا۔ اور ہماری جانبی نیچے گئی تھیں کارپول میزو شیما الگی صبح تک ہمارے پاس واپس لوٹ آیا۔ اس کا سارا بدن رگڑ، خراشوں اور چوٹوں سے بھرا ہوا تھا۔

ہمارے فرار کے دوان اکثر گورکھوں نے ہم پر حملہ کیا۔ یہ خونخوار لوگ سبز وردیاں پہننے تھے۔ ان کے پاس مڑے ہوئے نوکیلے خنجر ہوتے جنمیں وہ اپنی پیٹیوں میں اڑس لیتے تھے۔ وہ درختوں میں چھپے ہماری تاک میں رہتے۔ جوں ہی ہم نیچے سے گذرتے وہ اپنی خود کار انفلوں سے فائز کرتے ہوئے اچانک ہم پر ہلاہ بول دیتے ہم گورکھوں زیادہ ڈرتے تھے۔ اور جب کبھی ہم سنتے کہ وہ قریبی دیہات میں ہیں تو ان سے نیچے کیلئے اس راستے سے کمزرا کر چلتے تھے۔

اگر ہم جنگل سے گذرتے جوہ میں خطرناک دکھائی دیتا تو میزو شیما ایسے موقعوں پر ہمیشہ برمی لباس پہن کر سکاؤٹنگ کیلئے جنگل میں چلا جاتا۔ برما کے لوگ ہماری طرح جاپانی دکھائی دیتے ہیں بسوائے اس کے کہ ان کی ہلکی داڑھیاں ہوتی ہیں۔ میزو شیما صرف اکٹیں برس کا تھا۔ اس کی ٹھیکھی داڑھی تھی اور بر میوں کی طرح بڑی اور صاف آنکھیں تھیں۔ دھوپ سے تپی ہوئی اس کی جلد گہرے کتھی رنگ کی دکھائی دیتی لیکن ان تمام باتوں سے بڑھ کر یہ بات تھی کہ وہ بڑا باہمتو اور حوصلہ مند شخص تھا اس کے چہرے پر ہمیشہ ایک اداس اور سنجیدہ تاثر رہتا تھا جیسا کہ گرم خطے کے لوگوں، مثلاً بر میوں کے چہروں پر اکثر ملتا ہے۔ شاید آب و ہوا کی تھی کی وجہ سے۔ جب وہ ایک خاص وضع کی سرخ اور زرد رنگ کی لکنی اپنے جسم کے چاروں طرف لپیٹ لیتا تو ہو۔ بہو ایک مقامی باشندہ دکھائی دیتا۔ وہ اپنے برمی لباس میں اتنا زیادہ برمی لگتا کہ ہم سب ہنسا کرتے اور کہتے۔ وہ امیزو شیما تمہیں تو برما میں قیام کرنا چاہیے یہاں کے لوگ واقعی تم سے محبت

کریں گے میزو شیما خود بھی ہستا اور اپنے اوپر ایک نظر ڈالتا اور بری زبان کے چند لفظ ملا کر کہتا۔ ”میں ایک مقامی باشندہ معلوم ہوتا ہوں نا۔ برما اچھا ملک ہے۔“ اس بھروسے میں بھی وہ اپنا ستار ساتھ لے جانا نہ بھولتا۔ وہ جنگل میں غائب ہو جاتا اگر وہ سمجھتا کہ سڑک محفوظ ہے تو اپنے ستار ایک مقامی گیت کی دھن چھیڑ دیتا۔ پھر ہم سب لوگ اپنی پناہ گاہ سے باہر آ جاتے اور اپنا سفر جاری رکھتے۔

ایک مرتبہ میزو شیما سیدھا گورکھوں کے ایک جنگی میں جا پہنچا۔ ساگوان کے ایک بہت بڑے درخت کے نیچے، اس کے سامنے ایک گورکھا فوجی ایک شاخ میں اپنی دونوں ٹالیں پھنسائے بیٹھا، اپنا نچلا ہونٹ کاٹ رہا تھا جس پر تیسی باریک مونچھوں کا سایہ تھا۔ وہ تیز نگاہوں سے اسے گھور رہا تھا۔ میزو شیما کو نازک صورت حال کا اس وقت اندازہ ہوا جب اس نے درختوں میں ادھر ادھر بہت سے باور دی گورکھوں کو دیکھا۔ وہ شاخوں اور پتوں میں چھپے پیٹھے تھے اب گروہ سڑک سے ہٹا تو اسے دیگری اسی لئے اس نے حوصلے سے کام لیا اور اپنے ستار پر بری سادھوؤں کا گیت گانا شروع کر دیا پھر سیدھا اس بڑے درخت کے نیچے چلا گیا۔

گورکھے نے یہ سوچ کر کہ وہ کوئی گانے والا ہو گا اس کے سامنے ایک سکھ پھینک دیا۔ چار پانچ دوسرے فوجیوں نے بھی اس کی دیکھا دیکھی سکوں کی بوچھاڑ کر دی۔ میزو شیما نے جھکتے ہوئے انہیں تعقیم پیش کی۔ اچانک ایک گورکھے نے شاخ سے اپنے پاؤں باہر نکالے اور بلند آواز میں پوچھا۔

اے تم نے یہاں جا پائی دیکھے ہیں؟“ اس پر میزو شیما نے ہاتھ اٹھا کر دور فاصلے پر ایک پہاڑ کی طرف اشارہ کر دیا۔ ”ہاں۔“

”اچھا“ گورکھے نے سر ہلا کر جواب دیا پھر اس نے پیٹی میں اڑسا خنجر نکال کر درخت سے ایک خوبصوردار پھل کاٹا اور اس کی جانب اچھاہا دیا۔ میزو شیما نے سر جھکا کر اس کا ایک بار پھر شکریہ ادا کیا۔ پھر اس نے درخت کے نیچے کھڑے کھڑے ایک دھن بجائی جو ہمارے لیے ایک خطرے کا اشارہ تھی۔

دوسری مرتبہ جو کچھ ہوا وہ قدرے مصکنہ خیز اور دلچسپ تھا۔ میزو شیما کو گشت پر گئے ہوئے اتنی دیر ہو گئی تھی کہ ہم سب پریشان ہو گئے۔ ہم سکاؤ ٹنگ کے لئے کسی دوسرے آدمی کوابھی بھیجنے والے تھے کہ ہمیں ایک پھیکا پھیکا سا گیت سنائی دیا۔ یہ ”سب ٹھیک ہے“ کا اشارہ تھا جو گہرتے

جنگل سے آرہا تھا ہم نے اطمینان کا سانس لیا اور جنگل میں چلے گئے۔ ہم نے میزو شیما کو بھی بھی گھاس میں شرمندگی سے منہ چھپائے اپنے ستار پر ایک غلگل میں دھن مجاہتے سن۔ جب ہم اس کے پاس گئے تو یہ دیکھ کر حیران ہوئے کہ وہ لٹکی کے بجائے کیلے کا ایک بڑا پتا انپی کمرے کے گرد لپیٹھے ہوئے تھا جس کا ڈھنل پرندے کی دم کے پروں کی طرح پشت پر براہر نکلا ہوا تھا۔

”کیا ہوا تمہارے ساتھ؟“ ہم نے پوچھا اس نےوضاحت کے ساتھ ”ہمیں بتایا کہ کسی ایک بیت ناک شخص نے جوشکل سے برمی دکھائی دے رہا تھا اس پر یہا کیا یہ حملہ کر دیا تھا اور پیچھے سے اپنا پستول اس کی کنٹی پر رکھ دیا تھا۔ دراصل یہ ان لیڑوں میں سے ایک تھا جو ان دنوں ہر طرف اور جگہ نمودار ہو رہے تھے وہ جاپانی فوجیوں کا چھوڑا ہوا سلحہ استعمال کر رہے تھے۔ لیکن بریوں کے پاس لوٹنے کیلئے ان کی لٹکی کے سوا اور کوئی چیز نہیں ہوتی تھی اس لئے اس آدمی نے بھی میزو شیما سے اپنی لٹکی دینے کیلئے کہا۔ ایک برمی کے بھیں میں میزو شیما کا ڈھنگ کیلئے جاتا تو ہمیشہ سلحہ کے بغیر ہوتا تھا۔ اس نے سوچا صرف ایک لٹکی کی خاطر اپنی جان گنودینے کا مطلب اپنے فرض کی ادا لٹکی میں ناکامی سمجھا جائے گا۔ اس لیے اس نے وہی کچھ کیا جو اس سے کہا گیا۔

تاہم ان لیڑوں کے بارے میں عجیب و غریب بات یہ تھی کہ وہ بڑی تعداد میں کیلے کے پتے اپنے ساتھ رکھتے تھے۔ برمی لوگ عام طور پر انپی لٹکی کے نیچے کوئی چیز نہیں پہننا کرتے حتیٰ کہ زیر جامہ بھی نہیں۔ اگر آپ ان سے لٹکی لے لیں تو انہیں قابلِ رحم اور شرمناک حالت میں چھوڑ دیں گے۔ اس لئے یہ لیڑے اپنے شکار کے ساتھ ہمدردی کے طور پر انہیں دینے کیلئے لٹکی کا مقابل ساتھ رکھتے تھے۔ ان کی زبان بھی نرم ہوتی تھی۔ اپنے شکار پر پستول تانتے ہوئے وہ کہتے ”کیلے کے اس پتے کے بد لے اپنی لٹکی کا سودا مجھ سے کرو۔“

بر ما بدھ مت کے پیر و کاروں کا ایک بہت مدھی ملک ہے جہاں بدھ لوگ بہت کم معیار زندگی پر صبر و قناعت کرتے ہیں۔ وہ شریف انسوں لوگ ہوتے ہیں۔ لائق و خواہشات کے بغیر اپنی زندگی گذارتے ہیں۔ یہی وجہ ہے کہ آج دنیا بھر کے مقابلوں میں وہ بہت پیچھے رہ گئے ہیں۔ حالانکہ وہ ملک قدرتی وسائل کی دولت سے مالا مال ہے اور تعلیمی معیار کے لحاظ سے ان کی سطح بلند ہے۔ سفاک قسم کے جرام پیش لوگ اس ملک میں کم ہی ملیں گے۔ حتیٰ کہ مسلح لیڑے بھی لوگوں کے ساتھ روایتی شرافت سے پیش آتے ہیں۔ یہ ہماری خوش قسمتی تھی کہ لیڑے کی نظریں صرف میزو شیما کی لٹکی پر تھیں، اس کے ستار پر نہیں۔